


د کلیسا د پردو ترشا پت رازونہ

لیکوال
اشوک کولن یاٹگ

ژباړن
مولوي حميد الله بيان



د کليسا د پردو تر شا پټ رازونه

ليکوال
اشوک کولن يانگ

ژباړن
مولوي حميد الله بيان



کتاب پېژندنه

د کلیسا د پردو تر شا پټ رازونه

اشوک کولن یانگ

مولوي حمید الله بیان

مسلم خپرنډويه ټولنه - جلال آباد

مصلح الدین حامد

۱۳۹۱

۱۰۰۰ ټوکه

۶۵

د کتاب نوم

لیکوال

ژباړن

خپرنډوی

کمپوز

چاپ کال

چاپ شمېر

د خپرونو لړ

د چاپ حقوق له خپرنډويې ټولني سره خوندي دي

د ترلاسه کېدو ځايونه

مسلم کتاب پلورنځی

پته اسحاقزی مارکېټ، لاندینی پوړ، جلال آباد ښار، افغانستان

اړیکشمېرې ۰۷۰۷۷۵۴۰۳۱ - ۰۷۰۶۲۶۲۴۶۳

برېښنالیک muslim-pub@yahoo.com

ضیاء کتاب پلورنځی، پته اسحاقزی مارکېټ، لاندینی پوړ، جلال آباد ښار

جواد کتاب پلورنځی، کونړ

صداقت کتاب پلورنځی، ارگ بازار، کندهار - ۰۷۰۰۳۰۹۲۴۴

بِسْمِ اللَّهِ الرَّحْمَنِ الرَّحِيمِ

د لیکوال پېژندنه

اشوک کولن یانگ دسودان دجنوب په کوچنیو ټاپوگانو کې واقع د رول په ښار کې زېږیدلی دی او په هماغه سیمه کې یې خپلې لومړنۍ زده کړې سرته رسولې منعنۍ زده کړې یې دافریقا دوجي یوگنډا هیواد کې سرته رسولې دي وروسته یې د امریکا د ټیکاساس په ایالت کې دعقایدو دپوهنې په زده کړه پیل وکړو اشوک دسودان، ناروي، یوگنډا هیوادونو څخه په پلان پوهنه، اداره کلیسایې زده کړه ټولنیز پرمختګ او تنصیر (مسیحي تبلیغ) کې ډیپلومي ترلاسه کړې دي وروسته یې د انګلستان د اکسفورډ پوهنتون څخه په مقارنه الادیان (د ادیانو پرتلیز لوستنه) کې د ماسټرۍ سند ترلاسه کړ، اشوک په کلیسا کې مختلفې دندې سرته رسولې دي چې په لاندې توګه وړاندې کېږي:

۱- د کلیسا د مرستي لپاره د ناروي د ټولنې مشري.

۲- د ناروي لخوا ماشومانو ته د پاملرنې د ټولنې مشري.

۳- د سودان څخه د خطرونو دلري کولو د ټولني مشري چې د سویډن، ډنمارک او هالینډ لخوا جوړه شوي وه.

۴- د افریقا په ختیځ او منعنۍ برخه کې دنړیوالو کلیساګانو دشوری عمومي منشي.

۵- د افریقا په ختیځ او منعنۍ برخه کې دنړیوالي کلیسا د زده کړې د څانګې مسؤل.

۶- د سودان د نیل په فاکولته کې د عقایدو او الهیاتو ریس.

۷- په افریقا کې د مسیحي ځوانانو د ټولنې عمومي منشي.

۸- په افریقا کې د مسیحيانو دیوالي د ټولنې عمومي منشي ۲۰۰۲ میلادي کال کې د اسلام په سپېڅلي دین مشرف شو او په اوسني وخت کې د پرمختګ لپاره د اسلامي یوالي د ټولني عمومي منشي دی.

پوښتنه: لويديځي خيريه ټولني په اسلامي نړۍ کې په ځانگړې توگه په افريقا کې څه رول لوبوي؟

ځواب: په اصل کې لويديځي خيريه ټولني کليسا يې او تنصيري ټولني دي چې د خيريه ادارو تر نامه لاندې کار کوي په حقيقت کې د هغوی ټولې هلې ځلې د مسلمانانو عيسايي کول او د اسلام د پاک دين څخه د مسلمانانو اړول دي چې دمخکې نه د جوړشوي پلان په اساس سرته رسېږي.

پوښتنه: څومره ټولني د نړيوالو کليساگانو د شوري لخوا اداره کېږي؟

ځواب: د ټولو ټولنو شمېر معلومول گران کار دی خو دومره ويلاي شو چې شمېر يې زرگونو ته رسېږي يواځې د سوډان هيواد کې له پنځه سوه زياتې تنصيري ټولني کار کوي.

پوښتنه: د کليسا پورې تړلي ټولني او اداري په څه توگه مسلمانانو عيسايان کوي؟

ځواب: هيڅکله هم تنصيري يا مسيحي خيريه ټولني د پلان څخه پرته کار نه کوي بلکې هغوی ټول د منظم پلان او پروگرام سره خپل کار سرته رسوي تر ټولو لومړی هغه سيمه او علاقه ترکتنې او مطالعي نيسي کومه چې غواړي عيسايت په کې خپور کړي د هغوی دين مذهب ترکتنې لاندې نيسي او دخلکو عقیده او په دين پورې تړاو هم مطالعه کوي د هغو خلکو اړتياوي او ضرورت مطالعه کوي چې کومو شيانو ته ضرورت لري لکه زده کړي، روغتيا يې کارونه سرکونه او داسې نور شيان دخلکو دمسيحي کولو لارې چارې او طريقي زياتي

دي کوم کسان چې دهغوی عیسوي کېدل تر پلان لاندې وي د هغوی دینداري او اړتیاوي دواړه ترکتنې لاندې نیول کېږي او په دې هکله د هر چا لپاره جلا جلا طریقه په کار اچول کېږي کوم کسان چې دهیڅ دین او مذهب پیروي نه کوي هغوی په اسانه توګه دمادي شیانو په وسیله عیساییت قبولوي د مسلمانانو دې لارې کولو لپاره تنصیري اومسیحي ټولني دوه لاري غوره کوي لومړی داچې مسلمان مستیقماً عیسوي او مسیحي کړي او دویم دا چې مسلمان له خپل دین څخه لرې او جلا کړي عیسوي کیدل پرله پسې ترغیب او تشویق ته اړتیا لري او هغوی دهمدې طریقي څخه کار اخلي او په وړاندې ځي

پوښتنه: کله چې تاسې مسیحي وی او لامسلمان شوی نه وي نو مسلمانان مو څرنگه له خپل دین څخه اړول؟

ځواب: که هغه سړی به دینداره مسلمان وو نو موږ به دنفسي خواهشاتو او غوښتنو له لارې لکه زده کړه مقام اومنصب ښځي اوشهرت څخه کار اخیستته ترڅو هغه ددې لارو له دین څخه وګرځوو لومړی به یو تنصیري (کوم عیسایان چې خلک عیسایت ته رابلي) د مسلمان سره دوستي او ملګرتیا واچوله او د هغه ستونزي اومشکلات به یې لرې کول او د هغه سره به یې مرسته کوله ترڅو دخپل احسان لاندې یې راولي اوځان ورته رښتینی دوست او ملګری و ښایي ددې دوستی څخه وروسته به یې هغه عیسایت ته رابللو او له خپل دین څخه به یې بې لارې کاوه.

پوښتنه: کله به چې تاسو په یو هیواد کې له ناکامۍ سره مخامخ شوی

او پلان به مو بريالی نشو نوڅه کار به مو کاوه؟
 ځواب کله چې به موږ په يوه لاره ناکام شو نورې ډېرې لارې وي چې
 هغه مو په کار اچولي يوه لاره داوه چې دعيسايي قوي کومک
 کوونکو هيوادونو له لارې به مو په دې نه منونکو هيوادونو زور
 او فشار اچولو يابه مو دغريبو او بې وزلو خلکو له کومک او مرستي
 لاس اخستو او په اسلامي هيوادونو کې حکومتونه پرته دلويديځو
 مرستو او کومکونو څخه ژوند نشي تيرولای که په دې به هم ونشول
 نو په همدې هيوادونو کې به مو فتنه ، اختلاف او تخريب کاري
 جوړوله ترڅو هغوی دې ته اړ شي چې زموږ د پلان سره سم کار وکړي .
 پوښتنه : که موږ ته کلیسا داموالو او عايداتو په هکله لږ معلومات
 راکړي ؟

ځواب په اروپايي ټولنو کې دهر چا دعاید پنځه فیصده دکلیسا
 لپاره جلا کېږي ددې څخه پرته ټولي لويديځي استعماري ټولني او
 موسسي چې په اسلامي او افريقايي هيوادونو کې کار او فعاليت
 کوي دکلیسا پورې تړلي ټولني اوموسسي دي يعنې د هغوی ټول
 کارونه دکلیسا لپاره سرته رسول کېږي چې بيا کلیسا په خپل وار
 هغوی سره همکاري او مرسته کوي د مثال په توگه د مصر کلیسا
 د سوډان د لس زره (۱۰۰۰) محصلينو سرپرستي په غاړه لري د هغوی
 دښوونې او روزنې ټول خرڅ په غاړه اخلي ترڅو په راتلونکي کې د
 هغوی څخه تنصيري کسان جوړکړي .
 پوښتنه : څرنگه چې تاسو دکلیسا په اړوند لومړۍ څوکۍ لرې د
 کلیسا تر پردې لاندې مو ژوند ډول او طريقه څنگه وه؟

ځواب: لويديځو ټولنو اوموسسو په موږ باندې بې حسابو او بې شمېره مال او دولت لگاو او هر څه ته به چې موږ اړتيا درلوه هغه به يې راته برابرول د لوکسو او با ارزښته موټرو لوکسو کورونو او نړيوالو سفرونو په وخت کې به مو په پوره توگه له دې بې حسابو مال او دولت څخه گټه پورته کوله او په ډېر عيش او عشرت کې مو ژوند کولو خو ددې هر څه باوجود راته روحي اومعنوي آرام اوسکون حاصل نه وو تل مو به مې فکر کاوه چې هغه څه چې زه يې سرته رسوم هغه زما له فطرت سره سمون نه خوري او همدې موضوع زه تل له فکر او تشويش کې اچولی ووم.

پوښتنه: دا غوره او لوړ پوره ژوند مو څنگه پريښوده، داسلام منلو ته څرنگه چمتو شوي او په اسلام باندې څرنگه قانع شوي؟

ځواب: الحمد لله ټول شيان مې کليسا ته پرېښودل او دا مې حس کړه چې نوی پيدا شوی يم روحي او معنوي ډاډ او آرامي مې وروسته د اسلام له راوړلو څخه چې په ۲۰۰۲ ميلادي کال کې وشوه لاس ته راوړلو سره له دې چې اوس دستونزو سره مخامخ يم خو ډاډه يم اسلام ته زما دمخ اړولو کيسه هغه وخت پيل شوه چې کله ما په لندن کې ماسټري تحقيقي رساله ليکله کوم چې د نړۍ د اديانو دمقايسي او پرتله کولو په هکله وه ماته ددې پلټنې او تحقيق په دوران کې لاندې شيان څرگند شول، قران کریم کوم ليکونکې په نامه يادېږي، قران کریم کوم مولف اوليکونکی نه لري حال دا چې انجيل ديو ليکونکې په نامه يادېږي، قران کریم دالله جل جلاله کتاب دی په هغې کې دټولو پېغمبرانو سيرت او په ځانگړې توگه د وروستني پېغمبر محمد

صلی الله علیه وسلم سیرت موجود دی د محمد صلی الله علیه وسلم سیرت په دې خبره تاکید کوي چې د اسلام دین دانسانانو لپاره وروستی دین او قران مجید وروستی الهي کتاب دي ټولو انبیانو انسانان د الله جل جلاله یو والي او وحدانیت ته رابلل لکه څنګه چې اسلام ټول انسانان توحید او یووالي ته رابلي مخکې پېغمبران دیو لنډ پروګرام سره یواځې خپل قوم ته رالېږل کېدل او یواځې دخپل قوم لارښوونه به یې په غاړه درلوده حال داچې دمحمد صلی الله علیه وسلم رسالت دټول انسانیت لپاره دی په پخوانیو دیني کتابونو کې الهي کلام، دپېغمبر دکلام او دمولف د کلام ترمنځ توپیر نشته او په هر کتاب کې داویل شوي چې یو حنا داسې ویلي دي او ټول شيان په کې گډوډ دي حال داچې قران کریم د الله جل جلاله کلام دی په هغې کې هرڅه څرګند دي سیرت او نبوي احادیث جلا او دعلماوو خبري جلا دي او هرې یوې ته جلا جلا اشاره شوي ده او همدا ددې دلیل دی چې ددې حفاظت اوساتنې ضمانت الله جل جلاله کړی دی عدالت او مساوات د مسلمانانو ترمنځ یو څرګند حقیقت دی او په اسلام کې د هغې تصور واضح او معلوم دی حال داچې په عیسایت کې ډېر داسې شيان شته چې زه پرې قانع نه ووم بلکې ما به پرې خجالت ویسته زما تور پوستکې ماته خجالت ښکاریده او ځان به راته په مسیحیت کې سپک معلومېده په مسیحیت کې انسانان سره جلا جلا درجې لري تور پوستي جلا عبادت کوي او سپین پوستي جلا په امریکا کې تور پوستي مسیحیان نشي کولای چې د سپین پوستو په کلیسا کې عبادت وکړي د امریکا د بهرنیو چارو وزیر کولن پاول سره د خپل

منصب ددې حق نه درلوده چې د سپین پوستو کلیسا ته ننوځي او هلته خلکو ته وینا وکړي حال دا چې په اسلام کې داسې هیڅ توپیر او تفاوت نشته هرڅوک چې مخکې جماعت ته ننوځي هماغه په لومړي صف کې داسې لمونځ ادا کوي ټول لمونځ کونکي د الله جل جلاله په وړاندې یو شان ودریږي د جماعت امام کېدای شي سپین یا تور پوستی وي.

پوښتنه: کله چې کلیسا ستاسې په اسلام راوړلو باندې خبره شوه نو څه عکس العمل یې وښوده؟

ځواب: زما په اسلام کلیسا او ټول واکداران یې ډېر خفه شول او ډېر کوښښونه یې وکړل چې ما له خپل دین څخه مرتد او بېرته وگرځوي په همدې خاطر د سوډان ډېهر او داخل دواړو څخه راته ډېر هیښتونه زاغلل پرمایې ډېر زور او فشار راوړو او زه یې له ستونزو سره مخ کړم خو په دې بریالي نه شول چې ما له اسلام څخه واړوي څرنگه چې ما اسلام دخپل تحقیق او قناعت په نتیجه کې منلی وو نو د هغوی فشار په دې بریالي نه شو چې ماله اسلام څخه وگرځوي او زما باور نور هم په اسلام باندې زیات شو او هغوی نامراده شول کله چې کلیسا له دې لارې ونشو کولای چې ما له اسلام څخه وگرځوي نو په مرگ او وژلو یې وډارولم خو کسان یې زما د وژلو او ترور لپاره وگمارل خو بریالي نه شول په همدې خاطر زه اوس لویدیځو هیوادونو ته سفر نه کوم چې له ترور سره مخامخ نه شم زما د قوم خلک له څخه ساتنه او د فاع کوي یو ځل پرما د ترورستي برید و شو خو زما قوم له څخه دفاع وکړه او زه خوندي پاتې شوم د اسلام راوړلو څخه وروسته زه دا احساس کوم

چې زه د الله جل جلاله تر ساتنې او حمايت لاندې يم ددې ترڅنگ زه ديو مسلمان په حيث په دې عقیده يم چې مرگ حق دی او د هغې څخه ويره او ډار نه لرم څوک چې داسلام په دفاع کې مړ شي هغه شهيد دی او د هغه بدله د الله جل جلاله سره ده حال داچې يهوديان او عيسايان دمرگ سره نه بلکې دژوند سره عشق او مينه لري .
پوښتنه کله چې تاسو اسلام راوړو نو بيا مو دخپل راتلونکې لپاره څه پلان او پروگرام جوړ کړو؟

ځواب: دځينو کتابونو په ليکلو مې پيل وکړ يو کتاب مې وليکه (ولې ما اسلام راوړو؟) بل کتاب مې په اسلام کې دغفوي او بخښنې په هکله وليکلو اودرېيم کتاب مې په مسيحيت کې دبدعاتو او خرافاتو په هکله ليکلی دی ماخپل ځان اوس ددې لپاره وزگار کړی دی چې نور خلک داسلام حقاني دين ته راوبلم همدرانگه دخپلې اداري او ټولني له لارې دسودان دپرمختيا او جوړولو لپاره کار کوم .
پوښتنه: ستاسو په ليکلي کتاب (ماولې اسلام رارو) کې کوم بحثونه مهم دي؟

ځواب: په دې کتاب کې ما داسلام او نورو اديانو په منځ کې مقايسه کړي همدارانگه مې پرتله کړی دی په اسلام کې مې دثابتو او محکمو شيانو څخه بحث کړي دي په رښتيا چې په نورو مذهبونو کې دتضاد او اختلاف شيان راڅرگند اوپه گوته کړي دي په رښتيا چې په اسلام کې دميراث قانون زه ډېر په تعجب کې اچولی يم يه يهوديت کې هم دميراث قانون شته خو ناقص او بې انصافه دی په عيسايت کې خو دميراث قانون نشته حال داچې اسلام دميراث مسئله په يوه عادلانه

طریقه سره وړاندې کړي او دهر چا حق یې ثابت کړي
 دنيکانو قوم چې زما قوم دی هغوی دمیراث قانون عملې کړی سره له
 دې چې مسیحیان دي هغوی دخپلو جنجالونو او اختلافاتو دحل
 کولو لپاره اوس لاره پيدا کړي همدارنگه ما داسلام د بشپړوالي او
 شمولیت په هکله معلومات وړاندې کړل ماداثابته کړي څرنگه
 یوسړی چې کله اسلام راوړي په هغې کې لوی بدلون منځ ته راځي په
 نورو ادیانو کې ددین او دخلکو دکلتور ترمنځ اختلاف او تضاد
 وجود لري هغه ادیان دخلکو په کلتور او فرهنگ کې بدلون نه راولي
 ځکه نو خلک یې چې څه زړه غواړي هغه سرته رسوي او ددین هیڅ
 پروا نه لري په هغوی کې دخپل دین یواځې نوم موجود وي نور هیڅ
 اثر په کې نه وي

پوښتنه: ستاسې دپیروانو څخه څومره کسانو ایمان راوړو اوپه اسلام
 کې درسره شریک شول؟

ځواب: د الله جل جلاله په فضل او رحم سره تر اوسه پورې یو لک او
 پنځوس خلک زما په لاس مسلمانان شوي دي همدارنگه دوه نیم زره
 ۲۵۰۰ دکلیسا مشرانو، راهبانو اومذهبي مشرانو هم اسلام قبول
 کړی دی کوم چې سوډان دنوبت او انجسنا دسیمو اوسیدونکې دي
 پوښتنه: تاسو څنګه په دې بریالي شوی چې دومره زیاتو خلکو ته
 قناعت ورکړی چې اسلام قبول کړي؟

ځواب: کوم کسان چې اسلام یې نه وي راوړی هغوی ته قناعت ورکول
 دپراسانه دي ځکه چې دهغوی فکر او ذهن خالي وي ماهغوی ته
 داثابته کړه چې اسلام یو حقیقي او رښتینی دین دی چې هیڅ شک او

ترديد په کې نشته دا دين د الله جل جلاله په وړاندې غوره او منل شوی دين دی

{إِنَّ الدِّينَ عِنْدَ اللَّهِ الْإِسْلَامُ} دا دين ټول انسانيت ته بلنه ورکوي دا داسې دين دی چې د ژوند په ټولو اړخونو کې لارښوونې لري او د ژوند ستونزې حلوي ما عینو هغو کسانو ته چې په عیسی ایمان لري او هغه خوښوي دا پېغام ولېږه او هغه مې په لاندینې څو خبرو باندې قانع کړل ۱- لومړی دا چې الله جل جلاله یو دی او شریک نه لري او د مسیحانو د عقیدې له مخې یو له دريو څخه نه دی ۲- دویم دا چې عیسی علیه السلام انسان او د الله جل جلاله استازی او پیغمبر دی او الله جل جلاله هغه د خپل قوم د هدایت او لارښوونې لپاره رالېږلی وو هغه نه د عبادت وړ او نه د الله جل جلاله زوی دی ۳- عیسی علیه السلام د خپل قوم نبي د اسرائیلو لپاره پیغمبر او استازی وو نو دعوت یې د عامو خلکو لپاره نه بلکې د خپل قوم لپاره وو عیسی علیه السلام د الله جل جلاله زوی نه دی چې دخلکو د گناهونو د لرې کولو لپاره یې دنیا ته رالېږلی وي او بیا یې اسمان ته پور ته کړی وي ترڅو له دې سره په خوا کې کېني (لکه مسیحیان همداسې عقیده لري)

پوښتنه په لومړنې وخت کې د مسلمانانو دا حالت وي چې له دين څخه گرځي ایا تاسو د اسلام په راوړلو پېښمانه نه کړئ؟

ځواب: کله چې ما اسلام راوړی دی ډېر حیران شوم چې مسلمانان ولې خپل دين نه عملي کوي اصلاً الله جل جلاله دانسانانو دلارښوونې لپاره دوه شيان ټاکلي دي يو قران مجيد او بل درسول الله

صلی الله علیه وسلم مبارک سنت خو افسوس چې مسلمانان په هغې عمل نه کوي هغه دخپل ژوند په چارو کې نه حاکموي همدارنگه په اسلامي او عربي هیوادونو کې واکداران داسلامي قانون پابند نه دي نو د مسلمانانو د بې عملی یو دلیل دادی چې هغوی له دین څخه لرې دي او ایمان یې کمزوری دی که مسلمانان په خپل دین باندې کلکې منگولي ولگوي نو د هغوی شان او دبدبه به قوي او غښتلي شي پوښتنه: آیا د یهودي او مسیحي ټولنو او موسسو د اړیکو په هکله څه معلومات لرئ؟

ځواب: ماخپله خوځلې له اسرائیلو څخه لیدنه کتنه کړي چې دا لیدنې کتنې به عموماً دهغه دوستانه اړیکو پورې اړوند وي چې مسیحي نړۍ یې د اسرائیلو څخه د دفاع په خاطر کوي ان تر دې چې زه د یهودیانو ژبه عبراني په اسانه سره ویلی شم زما له نظره یهودي او مسیحي ادارې او ټولني سره هیڅ تفاوت او توپیر نه لري د دواړو موخې او هدفونه سره یودي او د دواړو مقصد دادی چې اسلامي فلسطیني دولت جوړ نه شي چې په راتلونکې کې به بیا د اسرائیلو لپاره د خطر سبب وگرځي په اولنې وخت کې د لویدیځ یرغل په اسلامي امت باندې دهمدې لپاره وه چې اسرائیلو ته گټه ورسوي اودهغوی مرسته او کومک تر سره شي په همدې خاطر کوم هیوادونه چې اسلام ته ډېر نږدې دي لکه افغانستان، ایران او سوډان د لویدیځ یرغل لومړی هدف دي که دا هیوادونه دلویدیځ غلامی او تابع کېدل ونه مني نو د یرغل سره به مخامخ شي نن ورځ چې امریکا دمصر سره څومره زیاتې مرستې کوي دبل هیچا سره یې هم نه کوي

ددې موخه او هدف څه شی دی؟ دا مرستي ځکه ورکول کېږي چې مصر د اسرائیلو څخه طرفداري کوي او هم ستر اتيژیک موقعیت لري زما بڼه په یاد دي چې کله امریکا له مصر څخه وغوښتل چې د اسرائیلو سفارت ته ځای ورکړي سره له دې چې دمصر ټول ملت مخالفت وکړه خو بیا هم د اسرائیلو سفارت په مصر کې پرانستل شو دا هم په څرگندډول ویلای شم چې نن ورځ اسرائیل لودیځه نړۍ او کلیسا ټول د اسلام خلاف سره یو ځای شوي او هر یو د منظم پلان لاندې خپل کارونه پرمخ بیا یې کلیسا پلان جوړوي لودیځي ټولنې او موسسي هغه پلانونه پلي او عملي کوي کله چې په کوم پلان کې ناکام شي نو بیا لویدیځ هیوادونو ته مخ اړوي ترڅو هغوی له خپل ځواک او رول څخه کار اخلي او پر اسلامي هیوادونو سیاسي او اقتصادي فشار زیات کړي دا ټول کارونه دکلیسا دپلان او پروگرام سره سم سرته رسیږي.

پوښتنه: غواړم چې تاسې په هغه کارونو رڼا واچوئ کوم چې کلیسایې د اسلام او مسلمانانو په خلاف سرته رسوي او تاسو په هغه کې برخه اخستي وي؟

ځواب: ۱۹۸۱ میلادي کال د امریکا د ټیکساس په ایالت کې یو پت سیمنار جوړ شو چې زه دهغې فعال غړی وم ددې سیمنار شعار دا وو چې د اسلام د پرمختیا سره څنگه مقابله وکړو؟ په دې سیمنار کې اسلامي هیوادونه په فعال او ډېر فعال باندې ویشل شول چې په پرمخ تللي اسلامي هیوادونو کې مصر، عراق او پاکستان شامل وو او په اسلام باندې مئینو هیوادونو کې

ایران، افغانستان تاجکستان، چینیا، سوډان، چاد او ترکیه و شمېرل شول په دې سیمنا کې ګلون کوونکو هیوادونو ته قناعت ورکړل شو چې په اړونده موضوع باندې پوره پلټنې او تحقیقات وکړي او دې مهمې پوښتنې ته ځواب پیدا کړي چې څرنگه کولای شو په دې هیوادونو کې ځان نښاسو او هغوی مسیحیت ته راوبلو که دا کار نه شي کېدای نو باید دخلکو ترمنځ اختلافات، فساد او شخړې را پیدا کړو او همدارنگه کار یې په افغانستان کې سرته ورساوه یو موتی هیوادو یې په ډلو تپلو وویشلو او بیا یې ددې ډلو ترمنځ جګړې هم پیل کړې د هرې ډلې لپاره یې خپل کومکونه له جلا جلا لارو څخه ورسول همدا کار یې د ایران په هکله هم پیل کړو هغو یې د قومی او قبیلوي تعصباتو په نوم خلک سره جلا کړل او شیعه او سني ترمنځ یې داسې اختلاف منځ ته راوړ چې بیا سره یو ځای نه شي نن چې موز او تاسو د ایران او خلیجی هیوادونو ترمنځ کوم اختلاف او دښمني ګورو هغه دهمدې کلیسایې فعالیت نتیجه ده کله چې کلیسا سوډان ته راغله نو په جنوب کې د اسلام دین غالب او قوي ومونده او دا یې ولیدل چې سوډان د ډېرو اسلامي هیوادونو سره ګاونډي دی دهغه وخت انګریزي حاکم سوډان ته امر وکړ چې د خپل کفالت لاندې سیمو ته قانون جوړ کړي کوم چې د شمال او جنوب خلک یې یو بل ته نه پرېښودل او په خپلو کې یې تلل راتلل منعه کړل تر دې چې د سوډان په جنوب کې مسیحیت خپور شو او وده یې وکړه او مسلمانان په اقلیت کې راغلل دا قانون د سوډان تر ازادۍ او استقلال پورې نافذ وو تر هغې چې په کال ۱۹۵۶ کې سوډان خپله

ازادي واخيسته په لومړي وخت کې کلیسا دسودان د اسلامي حرکت پر خلاف پلانونه جوړکړل ځکه هغوی په دې باور و چې همدا حرکت په سودان کې مسیحیت منځه نیسي.

پوښتنه په ۱۹۸۱ میلادي کال چې کوم سیمنار و شو او تاسو دهغه فعال غړی وئ د پرمختللي اسلامي هیوادونو په خلاف څه ډول پلانونه او پروگرامونه جوړ شول؟

ځواب: په دې هیوادونو کې مصر، عراق او پاکستان شامل وو لودیځ دا هیوادونه دکلیسا د فشار په اساس دخپلې میکر سکوپ مطالعي لاندې ونیول ترڅو دا هیوادونه ترخپلې واکمنۍ لاندې راولي د دې لپاره یې دوه لارې غوره کړي یوه دا چې په داخل کې اختلاف منځ ته راوړي او هم د گاونډي هیوادونو سره د دوی اړیکي خرابي کړي ترڅو وکولای شي خپل پلان پرې عملي کړي او دا پلان دا وو چې دا هیوادونه دکمزوري او وروسته پاتې والي سره مخامخ کړي اوهم یې د اسرائیلې حکومت پلوي وگرځوي دمثال په توگه د عراق دپخوانې نیواک مگر حکومت انگلستان صدام حسین دڅو نقشو په خودلو دې ته وهڅولو چې کویټ ستاسو دهیواد برخه ده او صدام حسین همدا کار وکړ خو دکویټ دنیولو څخه سمدستې وروسته امریکا ډېر پلانونه جوړ کړل او کوم کارونه چې یې غوښتل هغه یې سرته ورسول او لا اوس هم روان دي.

پوښتنه: په دې سیمنار کې فیصله وشوه چې علماني یا سکولر کسان په ادراو کې را وړاندې کړل شي ترڅو اسلامي حرکتونو ته سخت تکان او زیان ور سوي او دا کار یې دعلماني او سیکولرې

ټولنو، ادارو او ډلو کومک او مرستې له لارې سرته رسول غوښتل په یو عربي هیواد باندې فشار راوړي ترڅو د اسلامي حرکت غړي بندي او زنداني کړي او د وهلو ټکولو په نتیجه کې هغوی له منځه یوسي زما وظیفه په دې پلان کې داوه چې یو ملیون او اته لکه ډالر هالینډ د امستردم له کلیسا څخه هماغه عربي هیواد ته ورسوم ددې ډالرو چې موږ د هماغه عربي هیواد کلیسا ته رسولي وو هدف داوه چې کلیسا دخپلو غړو په وسیله د بې دینه علماني مرتدانو ډله په دې وگماري چې په مصر کې اخوان المسلمین حرکت له خپو وغورځوي چې دا پلان د ۱۹۹۶، ۱۹۹۸ میلادي کلونو په منځ کې پیل او پیاده شو ددې فعالیتونو راپور موږ ته وخت په وخت رارسېدل حال دا چې په دې پلان کې چې کوم کسانو کار کاوه یو بل یې نه پیژندل او د یو بل څخه ناخبره وو.

پوښتنه: ۱۹۸۱ میلادي کال په سیمناړ کې چې کوم لوري او هیوادونه شامل وو هغه کوم وو؟

ځواب: د اسلامي او عربي هیوادونو کلیساگانو او دلویدیځو هیوادونو کلیساوې په دې سیمناړ کې شاملې وې ددې سیمناړ اصلي خبره داوه چې څرنګه کلیسا په دې هیوادونو باندې واکمنه شي که دا کار د انساني کومکونو او همکارۍ له لارې کیدای شي او که د زور او فشار په وسیله یا د نورو لارو چارو څخه چې مخکې ورته اشاره و شوه.

پوښتنه: ایا تاسو فکر نه کوئ چې دداسې رازونو برینډول به تاسو ته خطرناک تمام شي او تاسو به له خطر سره مخ شئ؟

خواب: زه په دې ښه پوهیږم خو غواړم دکلیسا د دیوالونو تر شاه چې کوم پلانونه جوړیږي هغه څرگند او رسواکړم دا کار وروسته له هغې کوم چې د اسلام په حقانیت باندې پوهه شوم زه هغه څوک نه یم چې له مرگ څخه وویریږم په ځانگړي توگه کوم مرگ چې اسلام څخه ددفاع په لاره کې وي.

پوښتنه: په کوم عربي او اسلامي هیوادونو کې تنصیري او مسیحي حرکتونه وجود لري؟

خواب: زیات اسلامي او عربي هیوادونه تنصیري حرکتونه لري او د هر هیواد لپاره جلا جلا پلانونه جوړشوي لویدیځ هیوادونه کولای شي دخپل پلان سره سم چې څومره کلیسایي غواړي هغه جوړي کړي په دې هکله لویدیځ د مختلفو لارو چارو څخه کار اخلي.

پوښتنه: لکه څرنگه چې څرگنده ده د تروریزم دمقابلې تر عنوان لاندې اسلامي خیریه کارونه او فعالیتونه له منځه وړل کېږي تاسو ددې منظم پلان په هکله څومره معلومات لرئ؟

خواب: د اسلامي خیریه ټولنو کارونه او فعالیت دتنصیري ټولنو کار په تپه ودراره په همدې خاطر ددې کار دمخنیوي لپاره هغوی مختلفي لارې چارې ولټولي چې کېدای شي د نمونې په توگه لاندې کارونو ته اشاره وکړو د اسلامي او عربي هیوادونو واکدارانو ته دا په گوته کول چې د مسلمانانو خیریه ټولني او اداري بندي کړي د اسلامي حرکتونو فعالیتونه بندول او منعه کول او تنصیري حرکتونو ته لاره خلاصول ترڅو د دې لارې وکولای شي چې د مقابلې څخه پرته خلک مسیحیت ته راوبلي لویدیځو خیریه ادارو او ټولنو ته وده

او پرمختیا ورکول کوم چې دانساني مرستي تر عنوان لاندې کارکوي ترڅو د دې لارې وکولای شي استخباراتي معلومات راټول کړي کله چې کلیسا په خپل شوم پلان کې ناکامه شي نو بیا خپلو لاس پوځو کسانو ته دنده ورکوي ترڅو د خلکو په منځ کې فتنه، فساد او اختلاف را منځ کړي امن، ډاډ او اطمینان له منځه یوسي او په خړو اوبو کې ماهیان ونیسي.

پوښتنه: ستاسې له نظره ولې لويديځ دومره پراخه او لوی يرغل د اسلامي خيريه ادارو او مؤسسو پر خلاف پيل کړی دی او دا پلان څه وخت جوړ او پیل شوی؟

ځواب: څرنګه چې په اروپا او امریکا کې اسلام په ډېره چټکتیا سره خپریده نو کلیسا ددې چټک پرمختګ دمخنيوي لپاره د اسلامي خيريه ټولنو او ادارو کار او فعالیت بند کړه ترڅو د اسلام مخه ونیسي دا پلان د شل کلونو څخه مخکې جوړ شوی وو اوس ددې پلان وروستی ورځې دي او موږ ددې خبرې شاهد یو چې ټولي اسلامي خيريه اداري بندي شوي او له کاره لويديلي دي ځکه دې اسلامي خيريه ادارو د اسلام په خپرولو د بي وزلو او غريبو خلکو د اړتيا په لرې کولو او د تنصيري فعاليتونو په مخنيوي کې مهم رول درلوده په داسې حال کې چې تنصيري اداري په ځينو ځينو برخو کې کار کاوه اوس چې د امریکا توره د اسلامي او عربي هيوادونو په واکدارانو حاکمه ده نو هغوی په زور سره د اسلامي خيريه ټولنو فعالیت بندوي د خلکو مرستي او کومکونه کنګلوي ترڅو اسلامي خيريه موسسې ونه شي کړای خپل دعوتي کارونه سرته ورسوي.

پوښتنه: د خپلي عقیدې بدلول هغه کسانو ته چې په لوړو منصوبو کار کړی دی ډېر گران کار دی تاسو ویلای شئ چې کوم شي دې ته اړ ایستئ چې خپله پخوانۍ عقیده پرېږدې او اسلام ومنې په داسې حال کې چې تاسو تل د انجیل په مطالعه بوخت وئ؟

دا ډېره مهمه پوښتنه ده خو هر څومره چې انسان په لوړ مقام کې واقع وي او د حق لارې د لټولو پسې هلې ځلې وکړي خامخا هغه ته لاره روښانه کېږي او حقیقت په لاس ورځي ددې پوښتنې په ځواب کې چې ولې ما خپله عقیده بدله کړه هغه دلایل درته وړاندې کوم کوم چې د عیسی علیه السلام څخه په انجیلونو کې را نقل شوي دي چې په لاندې ډول دي د یوحنا په انجیل اتم باب او څلورم جمله کې داسې راغلي دي چې کله یهودو د مسیح علیه السلام د وژلو فیصله وکړه نومسیح علیه السلام هغوی ته داسې وفرمایل اوس تاسو غواړئ ما ووژنئ حال دا چې زه داسې انسان یم چې ستاسې سره د داسې یو حق په هکله خبره کوم چې ماله خپل خدایي څخه او ریدلي دي که چیرې الله جل جلاله ستاسو پلار وای نو تاسو به زما سره دوستي کوله ځکه چې زه د الله جل جلاله له لوري رالیږلی شوی یم زه خپله نه یم راغلی بلکې زه الله جل جلاله رالیږلی یم نو بیا ولې زما خبره نه اورئ؟ ځینې انجیلونه په څرگنده توګه د عیسی علیه السلام د نبوت په هکله بیان ورکوي لکه څنګه چې د لوقا انجیل په اووم باب شپاړسمه جمله کې راغلي دي ټول ویري او ډار راونغاړل او ویې ویل رښتیا چې زموږ له ډلي څخه یو لویي نبي گمارل شوی دی همدارنګه د متی په انجیل یوویستم باب ۹-۱۰ او ۱۱ جملو کې داسې راغلي دي کله چې هغه

یروشلم ته ننوت ټول ښار تکان وخوړولو وځلکو وویل: دا څوک دی یوې ډلې وویل: دا د الله جل جلاله نبي دی چې د ناصري د غره څخه دی دا ټول اسناد موږ دا څرگندوي چې په قران کې د عیسی علیه السلام په هکله څه ویل شوي دي هغه سم او صحیح دي لکه چې فرمایي:

مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ

ژباړه: مسیح علیه السلام بن مریم له یو پیغمبر نه پرته نور څه نه و له هغه نه مخکې هم نور زیات پیغمبران تیر شوي وو،

پوښتنه: د دې څخه موږ داسې نتیجه اخلو چې ستاسو د عقیدې په بدلون کې د انجیل نصوصو او آیاتونو مهم رول درلوده؟

ځواب: د عیسی علیه السلام په رسالت او نبوت باندې په ایمان راوړلو کې ټول هغه شیان شامل دي کوم چې هغه موږ ته را رسولی دي او موږ هغه نه اورو د هغه وینا دروغ نه گڼو د هغه سره مخالفت نه کوو عیسی علیه السلام زموږ لپاره دوه شیان راوړي دي هغه امت چې عیسی علیه السلام د هغه د رهنمائی او لارښوونې لپاره ټاکل شوی او رالیږلی شو دی هغوی باید په دې پوهه شي چې څرنگه د الله جل جلاله عبادت وکړي او هغه ته ځان نږدي کړي د الله جل جلاله د پېژندلو او معرفت په هکله عیسی علیه السلام فرمایي: الله جل جلاله یو دی بی ساري دی هیڅ مثل او انډول نه لري د مرقس په انجیل ۲۲ باب او ۳۰ جمله کې داسې راغلي دي

چې کله د هغه څخه کاتبانو پوښتنه وکړه چې ایا دا وصیت دی؟ نو عیسی علیه السلام ورته وفرمایل تر ټولو لومړی وصیت دا دی او ورئ

ای اسرایلو! زموږ پروردگار او الله جل جلاله یو دی او باید خالق پیدا کونکي او رب لومړنی وصیت او لارښوونه ده دویم وصیت دا دی چې خپل نږدې خلک او ملگري باید خپل ځان په شان دوست وگڼي ددې دواړو وصیتونو څخه لوی وصیت بل نشته بیانو کاتبانو ورته وویل سمه ده ای لار ښونکيه! رښتیا او حق خبره دې وکړه حقیقت دا دی چې الله جل جلاله یو دی او هیڅوک پرته له هغه څخه خدای نه دی همدارنگه د متی په انجیل کې ۲۳ باب اتمه جمله کې راغلي دي چې د پیدا کونکي په حقیقت باندې تاکید کوي عیسی علیه السلام فرمایي: تاسو باید بل پلار (پروردگار) پرته د الله څخه په ځمکه کې راونه بولئ ځکه چې ستاسې پلار (رب) واحد او لاشریک ذات دی چې په اسمانونو کې دی د یوحنا په انجیل ۲۰ باب ۱۸ جمله کې عیسی علیه السلام دارنگه فرمایي: زه ستاسې پلار او خپل پلار ستاسې معبود او دخپل معبود په لورې پورته کېږم د انجیل په ژبه کې پلار رب او پیدا کونکي ته وای زه هغه کسانو ته چې عیسی علیه السلام سره مینه لري وایم چې ایا د عیسی علیه السلام دا خبرې او ویناوې د الله جل جلاله مکمل او پوره تعریف نه کوي او د هغه وحدانیت نه څرگندوي لکه چې ددې مثال په قران کریم کې الله جل جلاله داسې وړاندې کړی دی: قُلْ هُوَ اللهُ أَحَدٌ اللهُ الصَّمَدُ لَمْ يَكُنْ لَهُ كُفُوًا أَحَدٌ

ژباړه: ووايه هغه الله جل جلاله دی، یوازې یو، الله جل جلاله هېچاته اړنه دی او ټول هغه ته اړ دي، نه هغه څوک زېږولی دی او نه هغه زېږول

شوی د، او هېڅوک دهغه سیال نشته

په قران کریم کې همدارنگه راځي: وَمَا أَرْسَلْنَا مِنْ قَبْلِكَ مِنْ رُسُلٍ

إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ ﴿۱۰﴾ (الانبیاء ۲۰ ایت)

ژباړه: مونږ چې له تانه مخکې هر پېغمبر لېږلی دی هغه ته مونږ همدغه وحی کړېده چې له ما څخه پرته بل خدای نشته نو تاسې همدا زما بندگي وکړئ

دویمه خبره چې عیسی علیه السلام د هغې لپاره رالیږلي شوی وو هغه داوه چې خپل امت د الله جل جلاله عبادت ته متوجي کړي هغه قوم او امت عبارت له بني اسرائيلو څخه وو پرته له بني اسرائيلو څخه نور امتونه او قومونه په دې مکلف نه دي چې عیسی علیه السلام پیروي او متابعت وکړي دا داسې حقیقت دی چې انجیلونه په هغه اعتراف کوي لکه چې متي په انجیل ۱۰ باب ۵ جمله کې عیسی علیه السلام درانگه فرمایلي دي: زه نه یم رالیږلي شوی مگر د بني اسرائيلو د بې لارو او کبر کونکو خلکو لپاره همدارنگه د متي په انجیل ۱۵ باب ۵ جمله کې داسې راغلي دي دا ۱۲ کسان یسوع علیه السلام رالیږلي او هغوی ته یې داسې وصیت او هدایت کړی دی د نورو امتونو په لارو پسې مه ځئ شامیرین بنار ته ورشئ (اعمال الرسول ۱۲ باب لومړی جمله) همدارنگه زه د مسیح علیه السلام سره محبت اومینه کوونکو ته وایم: ای د حق پسې لته کوونکو ای هغه کسانو چې په یو او لاشریک خدای باندې ایمان ئ دا د زړه له کومي تاسو ته ډالۍ وړاندې کوم په الله جل جلاله باندې ایمان راوړئ چې واحد

لا شریک دی او په دې ایمان راوړي چې عیسی علیه السلام د الله جل جلاله روح او کلمه ده چې بی بی مریم ته یې القاء کړي وه او په دې ایمان راوړی چې محمد صلی الله علیه وسلم د الله جل جلاله اخري استازی او پېغمبر دی په حق سره د هغه پیروي او متابعت وکړی که تاسو دا کلمه لاله الا الله وایئ نو هغه به دوه چنده اجر او ثواب درکړي لکه چې الله جل جلاله په قران کریم فرمایلي دی: **الَّذِينَ**

اتَّيْنَهُمُ الْكِتَابَ مِنْ قَبْلِهِ هُمْ بِهِ يُؤْمِنُونَ (سورت القصص ۵۳ ایت) ژباړه: کومو خلکو ته چې مونږ له دې نه مخکې کتاب ورکړی و هغوی پدې قران باندې ایمان راوړي

او همدارنگه په بل ځای کې داسې فرمایي:

قَالُوا اٰمَنَّا بِهٖ اِنَّهٗ الْحَقُّ مِنْ رَّبِّنَا اِنَّا كُنَّا مِنْ قَبْلِهٖ مُسْلِمِيْنَ (القصص ۱۵۴ ایت)

ژباړه: نو هغوی وایې چې مونږ پده باندې ایمان راوړ دا په ریښتیا سره زمونږ درب لخوا حق دی، مونږ خولاد دې نه مخکې مسلمان

یو.

پوښتنه که د هغه وخت په هکله موږ ته لنډ معلومات را کړی چې تاسې

اسلام راوړ او دهغې څخه مو څه لاس ته راوړنې لرلي؟

ځواب: کله چې ما وغوښتل اسلام راوړم له هغوی څخه مې رخصت

وغوښت ترڅو له خپلې کورنۍ سره رخصتي تیره کړم کلیسا راته

ووويل تاسې صبر وکړئ ترڅو چې د ۵۰-۱۰۰ زرو پورې امریکایي

ډالر تاسوته وسپارل شي چې په خپله کورنۍ یې مصرف کړئ ما ورته

وویل زه ستاسې مال ته اړتیا نه لرم زما سره د کلیسا د عایداتو دوه میلیونه او څلور لکه امریکایي ډالر او ۳۲۰ میلیونه سوډاني روپۍ امانت موجود دی هغه مې ټولې د تنصیري کارونو خزانه لرونکي ته وسپارلي چې هغوی په دې ډېر حیران شول بیا مې دوه ورځې په خپله کورنۍ کې تیري کړي او دهغوی سره مې د اسلام قبلولو موضوع وڅیړله او خپله مې هم پرې غور او فکر وکړه زما کورنۍ زما میرمن او څلور ځامن وو چې هغوی ټول په دې پوهیدل چې زه د اسلام راوړلو په هکله غور او فکر کوم کله چې د اسلام راوړلو د اعلان وخت راغی نو ماته وویل هغوی ټولو دا ځواب راکړ چې ته زموږ څخه ښه پوهیږي او زموږ پر تا باور او اعتماد دی او ستا تصمیم زموږ د ټولو شریک دی بیانو نو دې جماعت ته لاړو او خپل اسلام راوړل مو اعلان کړل له ۴۰ کاله باطل پرستی څخه وروسته لومړی ځل راته د زړه آرام او ډاډ پیدا شو او کلیسا زه په لیوتتوب تورن کړم او دایې وویل چې زه په روحی ناروغي اخته شوی يم.

پوښتنه: کله چې کلیسا په تاسې تور ولگاوه چې تاسې روحی ناروغي لرئ ایا ورته ثابته مو کړه چې زه د پوره عقل خاوند يم او په خپل واک او اختیار مې د دلایلو په اساس اسلام قبول کړی دی او بیا وروسته څه پېښ شول؟

ځواب: البته دا به الله جل جلاله فضل او رحم وو چې ماته د ادیانو ترمنځ مقایسه او مقارنه غوره کړه دهغې څخه زما مقصد دا وو چې اسماني او غیر اسماني دینونه وپېژنم ترڅو په اسانۍ سره وکولای شم خلک په دلایلو قانع کړم چې مسیحیت او عیسایت ومني خو د الله جل

جلاله غوښتنه او اراده بله وه ما د نړۍ مشهور او لوی دینونه تر مطالعې، څیړنې او تحقیق لاندې ونیول د څیړنې او تحقیق په دوران کې راته لومړی ځل د اسلام په هکله حقیقت څرگند شو چې همدا زما د دینداری سبب وگرځیده فکر او نظر مې بدلون ومونده او زه دخپل تحقیق په نتیجه کې په دې پوهه شوم چې اسلام حقیقې او رښتینې دین دی کله به چې اذان پیل شو نو ما به خپل درس د درناوي په خاطر بند کړ او زه په کې دوه زړې ووم یو لورته په دې قانع وم چې اسلام یو حقیقې او الهي دین دی خو له بل لارې د کلیسا په کارونو کې بوخت وم او د هغوی له بې شمېره مالونو څخه مې گټه پورته کوله کله چې د اسلام سره زما په زړه پوري والی زیات شو نو د کلیسا کار کارکوونکي راهبان او کشیشان راټول شول خپل فشار او زور کې ناکام شول نو د کلیسا د شوری څخه یې زما د لرې کولو فیصله وکړه او دا اعلان یې وکړ چې زه لیونی شوی یم نو ځکه د خپل وظیفې څخه لرې کړای شوم ما هغوی ته وویل زه لیونی شوی نه یم بلکې د خپل رب ستاسې د رب عیسی علیه السلام او د محمد صلی الله علیه وسلم د رب او الله جل جلاله څخه ویریریم زه د الله جل جلاله له عذاب څخه ویریریم بیا ډاکترانو معاینې وکړي او دا یې ثابته کړه چې زه لیونی نه یم بلکې د اسلام حقیقت مې درک کړی دی

پوښتنه: ښاغلی اشوک ټول هغه کسان چې نوی اسلام راوړي نو خپل نوم بدلوي نو تاسې ولي خپل نوم بدل نه کړ او نوی نوم مو د ځان لپاره غوره نه کړ؟

ځواب: نوم مې د دوو وجوهاتو په اساس بدل نه کړ لومړی دا چې د

اسلام دین په دې هکله کوم مشکل نه لري همدا خبره زما لپاره ډېره مهمه وه دا هیڅ باک نه لري چې څوک اسلام قبول کړي خو بیا هم خپل نوم یې پاتې وي ځکه اسلام، ایمان او عمل ته اهمیت ورکوي نه نومونو ته دویم دا چې په دې ډول وکولای شم نو خلک دین ته دعوت کړم او هغوی زما له نوم سره اشنا دي او دا کار مې یواځې د دعوت په خاطر کړی دی ترڅو په دې ډول وکړای شم خلک له دوزخ څخه د جنت په لورې راوبلم ځکه ماته اوس حقیقت څرگند شوی او دا رڼا باید نورو ته هم ورسوم.

پوښتنه: تاسو په کلیسا کې د مسیحیت لور مقام کار دینالی ته رسیدلي وی او ستاسې پلار هم همدا درجه لرله تاسې موږ ته ددې درجې په هکله معلومات راکړئ په کلیسا کې کار دینال کومې کومې وظیفې او دندې سرته رسوي؟

ځواب: ما په کلیسا کې لورې درجې لاس ته راوړي وي چې یوه په کې کار دینال دنده هم وه زما پلار هم کار دینال درجې ته رسیدلی وو په کلیسا کې د کار دینالی درجه داسې ده لکه چې په اسلام کې د مفتي درجه او مقام وي په کاتولیک مذهب کې لوی راهب چې خلک ورته قس یا کشش وایي د خلکو گناهونه بخښلی شي حال دا چې په دې پوهیږي چې هغه نه معبود دی او نه د دې صلاحیت او اختیار لري چې د خلکو گناهونه معاف کړي د حیرانتیا خبره ده چې د هرې یکشنبې په ورځ کلیسا ته راځي او د مذهبي مشرانو په وړاندې د گناه اعتراف کوي او وایي چې په فلاني وخت کې راڅخه گناه شوي ده په ځواب کې ورته قس یا کشش وایي چې څه معاف یې زه نه پوهیږم

چې قس دا رانگه زړورتیا څرنگه کوي چې د الله جل جلاله واک او اختیار په خپل لاس کې اخلي ایا هغوی ته دا حق او صلاحیت چا ورکړی حال دا چې هغوی هم د نورو په شان انسانان دی هر څوک چې د کلیسا کشیشان وي که ختیځی وي که لویدیځی هغوی ټولو ته زه چیلنج ورکوم او ورته وایم چې تاسو په کومه درجه کې وی راشئ را سره مناظره وکړئ تر څو تاسې ته د اسلام حقانیت څرگند کړم زه هسې په احساساتو او بې عقلۍ باندې اسلام ته نه یم راغلی بلکې ما د پوره مطالعې او تحقیق څخه وروسته اسلام قبول کړی او په دې پوره پوه شوی یم چې اسلام د نړۍ وروستی اسمانې دین او پیغام دی چې په هغې سره د الله جل جلاله پیغام بشپړ او مکمل شوی دی محمد صلی الله علیه وسلم د الله جل جلاله وروستی استازی او پیغمبر دی او عیسی علیه السلام هم انسان او د الله جل جلاله له لورې استازی او پیغمبر دی پرته له دې څخه بل څه نه دی لکه چې قران کریم په دې هکله فرمایي:

مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ

ژباړه: مسیح علیه السلام بن مریم له یو پیغمبر نه پرته نور څه نه و له هغه نه مخکې هم نور زیات پیغمبران تیر شوي وو، له بل لورې یواځې زه اشوک کولن یا نګ لومړنی کشیش او قس نه یم چې اسلام مې راوړی دی زما څخه مخکې ډېر کشیشان او راهبان مسلمانان شوي دي چې له هغې ډلې څخه یو د مکارنه د کانفرانس عمومي منشي او د ختیځو هیوادونو د کاتولیک کلیسا د کشیشانو ریس هم دی چې اسلام یې قبول کړی دی.

پوښتنه: اوس چې تاسو یو مسلمان داعي او ښوونکی او مخکې یو نصراني او مسیحي داعي وی د دې دواړو ترمنځ څه توپیر گورئ؟

ځواب: مخکې به زما دا هیله وه چې کوم مسلمان مسیحي کړم او له خپل دین څخه یې وگرځوم سره له دې که هغه فاسد هم شي او ټول ناروا او حرام کارونه سرته ورسوي دې خبرې څه اهمیت نه درلوده چې مسلمان سپی دې په ټولنه کې نیک او صالح وي ځکه چې کلیسا هیڅکله هم خلک دینداری او نیکو اعمالو ته نه رابولي او هغې ته هیڅ توجه او پاملرنه هم نه کوي یواځې په دې کوبښ کوي چې څوک د مسیحیت سره تړوا ولري دا په کې شرط نه دی چې هغه دینداره او د دین پابند وي حال دا چې اسلام کې یو مسلمان په کوچنیو او لویو دواړو محاسبه کېږي چې هرڅوک داخلېږي باید روغه او سمه عقیده ولري او په عباداتونو باندې کلک وي.

پوښتنه: څرنگه چې مسلمان د تنصیري فعالیتونو مخالفت کوي او پرې انتقاد نیسي خو بیا هم خپله په نورو ټولنو کې خلک اسلام ته رابولي ددې دوه مخې توب دلیل څه دی؟

ځواب: د اسلام لورې ته رابللو او مسیحیت ته په رابللو کې ډېر توپیر او تفاوت وجود لري مسلمان داعیان د اسلام اصول، عقیدې او نورې زده کړې بیانوي او د هغوی نه د اسلام اصلي او رښتیني شکل او صورت وړاندې کوي خو هیڅوک هم اسلام ته په داخلیدو باندې نه مجبوروی ځکه چې څوک د زړه له اخلاصه او په خپل قناعت سره عبادت ونه کړي او اسلام وه نه مني د هغه هیڅ عمل او عبادت سم نه دی او هیڅ گټه نه لري هغه کسان چې مسیحیت ته خلک رابولي هیڅ

وخت چاته قناعت نه شي ورکولای ځکه چې په ننۍ نړۍ کې د مسیحیت اصلي دین وجود نه لري کوم شی چې هغوی کوي پر هغې لوی او غټي مالې بودیجې مصرفوي هغه اسلامي خیریه ټولنې چې کار کوي هغوی هیڅکله هم د خپلو کومکونو څخه داسې کارنه اخلي چې څوک په زوره مسلمان کړي بلکې هغوی د خلکو مشکلات حلوي او د هغوی دین په نظر کې نه نیسي او د خوراک په بدل کې ور څخه خپل دین اخلي

پوښتنه: په اسلامي د عوت او بلنه کې اوس ستاسو رول او اهمیت څه دی؟

ځواب: موږ په لس گونو زره نوی مسلمانان چې اسلام ته داخل شوي د خپلو کونښنونو په وسیله په اسلامي یووالي او وحدت کې سره منظم کړي او د هغوی پالنه مو په غاړه اخستي ده په دې نوو مسلمان شویو کسانو کې پوهان، علماء پوځي افسران او مامورین شامل دي چې د ټولنې په ټولو اړخونو کې کار او فعالیت کوي موږ د هغوی لپاره د قران کریم مرکزونه او مدارس جوړوو په اوسنې وخت کې ۱۲۰۰۰ نوي مسلمان شوي نارینه او ښځي د قران کریم په حلقو کې شامل شوي چې حلقه ۳۰۰-۴۰۰ پورې کسان لري چې د قران مجید حفظ او زده کړه کوي ددې ترڅنګ د نبوي احادیثو د رسول الله صلی الله علیه وسلم سیرت او اسلامي فقه مطالعه کوي موږ په افریقا کې د رهبرۍ او قیادت کسانو نه جدي پاملرنه اړولي چې په هغې کې د قبایلو رهبران او باچاهان شامل دي که دا د قیادت کسان ایمان راوړي نو د هغوی پیروان به هم اسلام قبول کړي موږ گورو چې د

سودان په جنوب کې زیات مسیحان هغه کسان دي چې انگریزانو په خپل وخت کې د مسلمانو کورنیو څخه جلا کړي وو او هغوی یې مسیحان کړي زموږ هلې ځلې دا دې چې د اخلک بیرته اسلام ته راوبولو او په خپل اصلي دین کې یې شامل کړو.

پوښتنه: په اخر کې خپل هغه پیغام چې اسلامي امت ته یې رسول غواړي څه دی؟

ځواب: غواړم خپلو ورونو ته ووايم په تحقیق سره تاسې ته الله جل جلاله یو لوی نعمت اسلام در بڅښلی تاسې دا نعمت هیڅکله لاسه ورنه کړئ او نه په هغې کې له افراط څخه کار واخلي ځکه چې اسلام یو حقیقي سرمایه او پانګه ده که اسلام مو په خپل ژوند کې عملي کړ نو قوت او ځواک به مو خپل شي لویدیځ به تاسو څخه ډار او ویره ولري ستاسو لپاره ترټولو مهم او ضروري کار د علم او پوهې لاس ته راوړل دي ځکه چې پرته له پوهې او علم څخه د باطل د پروگرامونو او دسیسو مقابله نه شي کیدای زما له نظره که مسلمانان لس فیصده اسلام هم په خپل ژوند کې عملي کړي نو په لویدیځ به مادي او روحي پورته والی تر لاسه کړی چې په نتیجه کې به یې ټولي ستونزي او مشکلات حل شي او که ټول دین په خپل ژوند کې عملي کړو بیا خو به هر څه زموږ سره وي.

پای